



धर्मप्रांतीय उपासना आयोग, वसई

अतिपवित्र ख्रिस्तशरीर व रक्ताचा सण – ११ जून २०२३

विश्वासू लोकांच्या प्रार्थना

धर्मगुरु : माझ्या बंधू भगिनींनो, आज ख्रिस्तसभा प्रभू येशूच्या शरीर व रक्ताचा सण साजरा करीत आहे . अनेक गव्हाचे दाणे आणि दाक्षे ह्यांचे रूपांतर भाकर आणि द्राक्षारसात होते तसेच पवित्र आत्म्याच्या साह्याने भाकर आणि द्राक्षारसाचं रूपांतर प्रभूच्या शरीर आणि रक्तामध्ये होत असते . ह्या वेदीवरील भाकररूपी ख्रिस्ताकडे आपण प्रार्थना करू या .

प्रतिसाद : प्रभो, आमची प्रार्थना एक .

- १ . आपले पोप फान्सिस, आर्चविशप फेलिक्स, धर्मगुरु व व्रतस्थ ह्यांना आपल्या पाचारणाशी एकनिष्ठ राहण्यास ख्रिस्तशरीर व रक्ताकडून विशेष कृपा व चांगले आरोग्य मिळावे म्हणून आपण प्रार्थना करू या .
- २ . आपले राज्यकर्ते व अधिकारी ह्यांना सत्याने व न्यायाने राज्यकारभार चालवून लोकहिताची कामे करण्यास परमेश्वराचा आशीर्वाद लाभावा म्हणून आपण प्रार्थना करू या .
- ३ . ख्रिस्तशरीर व रक्ताची नेहमी आराधना करून व मिस्साबलिदानाद्वारे त्याचे आदराने व भक्तीने सेवन करून आपण सशक्त बनावे, ख्रिस्ताशी एकरूप होउन आपले जीवन कृपासंपन्न व्हावे म्हणून आपण प्रार्थना करू या .
- ४ . ख्रिस्त शरीराची स्थापना करून त्याचे कार्य पुढे चालविण्यासाठी प्रभू येशूने आपल्याला याजकांची देणगी दिली . हेच कार्य अंगितपणे पुढे नेण्यासाठी अनेक युवक युवर्तींना ख्रिस्तशरीराद्वारे प्रेरणा मिळावी म्हणून आपण प्रार्थना करू या .
- ५ . आपल्या धर्मग्रामातील सर्व असहाय्य व निराश्रित लोकांना शांती आणि सुरक्षिततेचे वरदान लाभावे, आपल्याला चांगले हवामान व पुरेशा पाऊसाची देणगी मिळावी, तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या तुझ्या लोकांच्या जीवनातील अनेक गरजांची तुला जाणीव आहे . तुझ्यावर विश्वास ठेवणा-या सर्वाच्या प्रार्थना एक आणि त्यांचा स्वीकार कर . ही प्रार्थना आमच्या प्रभूख्रिस्ताद्वारे करतो . आमेन .